

धोम व कण्हेर प्रकल्पांतर्गत सातारा  
जिल्ह्यातील सातारा, कोरेगांव व जावळी  
तालुक्यातील पुनर्वसित गावठाणांमधील  
नागरी सुविधा कामांसाठी निधी मंजुरीबाबत...

**महाराष्ट्र शासन**  
**महसूल व वन विभाग**  
**शासन निर्णय क्रमांक: पुनर्व.२०१७/२६८/प्र.क्र.६६/र-८**  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
तारीख: ०४/१०/२०१७

**वाचा -**

- १) शासन परिपत्रक महसूल व वन विभाग क्र.आरपीए २००८/प्र.क्र.५५०/र-१, दि.१.८.२००९
- २) शासन परिपत्रक महसूल व वन विभाग क्र.आरपीए ०१११/प्र.क्र.१८/र-१, दि.२८.३.२०११
- ३) शासन निर्णय वित्त विभाग क्र. विअप्र-२०१३/प्र.क्र.३०/२०१३/विनियम, भाग-२,  
दि. १७/०४/२०१५
- ४) शासन परिपत्रक वित्त विभाग क्र. अर्थसं-२०१७/प्र.क्र.७५/ अर्थसंकल्प-३, दि.१८/०४/२०१७
- ५) विभागीय आयुक्त, पुणे यांचे आदेश क्र. पुनर्व/कावि-४/५१-५२/२०१२ दि. ३०/०४/२०१२
- ६) कार्यकारी अभियंता, धोम पाटबंधारे विभाग यांचे पत्र क्र. धोपावि/लेशा-१/२८६६/२०१६,  
दि. ०६/०६/२०१६
- ७) कार्यकारी अभियंता, धोम कालवे विभाग, क्र. २, सातारा यांचे पत्र क्र. धोकावि-२/लेशा-तपा-  
४/५५/२०१७, दि. ०९/०१/२०१७.
- ८) महसूल व वन विभाग शासन पत्र क्र. पुनर्व-२०१६/२०९/प्र.क्र.५७/र-८, दि. २३/१२/२०१६,  
दि. ०६/०३/२०१७
- ९) कार्यकारी अभियंता, धोम कालवे विभाग क्र. २, सातारा यांचे पत्र क्र. धोकावि-२/तपा-५/  
२६२४/२०१७, दि. १३/०९/२०१७

**प्रस्तावना -**

धोम व कण्हेर प्रकल्पांतर्गत सातारा जिल्ह्यातील सातारा, कोरेगाव व जावळी तालुक्यातील पुनर्वसित गावांमधील नागरी सुविधा कामांना संदर्भाधीन क्र. ४ च्या आदेशान्वये विभागीय आयुक्त, पुणे यांनी प्रशासकीय मान्यता प्रदान केली होती. सदर प्रशासकीय मान्यता आदेशांनुसार निविदा कार्यवाही पूर्ण झालेल्या कामांना कार्यारंभ आदेश देण्यास मान्यता देण्याची विनंती प्रकल्पयंत्रणेने संदर्भाधीन क्र. ५ व ६ येथील पत्रान्वये केली होती. त्यानुषंगाने शासन स्तरावरून देण्यात आलेल्या मान्यतेनुसार प्रकल्पयंत्रणेने निविदा पूर्ण कामांना कार्यारंभ आदेश दिले असून, प्रगतीपथावर असलेल्या नागरी सुविधा कामांची देयके अदा करण्यासाठी रु. ११७.६२ लक्ष चा निधी मागणी प्रस्ताव संदर्भाधीन क्र. ८ येथील पत्रान्वये सादर केला आहे.

२. प्रशासकीय मान्यता प्रदान नागरी सुविधा कामांच्या अनुषंगाने प्रकल्पयंत्रणेने सादर केलेल्या प्रस्तावानुसार प्रगतीपथावर असलेल्या नागरी सुविधा कामांसाठी निधी उपलब्ध करून देण्याचे शासनाच्या विचाराधीन होते.

## शासन निर्णय -

त्यानुसार, धोम व कण्हेर प्रकल्पांतर्गत सातारा जिल्ह्यातील सातारा, कोरेगाव व जावळी तालुक्यातील पुनर्वसित गावांमधील प्रगतीपथावरील नागरी सुविधा कामांसाठी मागणी करण्यात आलेला एकूण रु. ११७.६२ लक्ष निधी सन २०१७-१८ या चालू वित्तीय वर्षात खर्च करण्यास खालील अटीच्या अधीन राहून शासन मंजूरी देण्यात येत आहे.

२. तदनुसार, शासन निर्णय वित्त विभाग क्र. विअप्र.२०१३/ प्र.क्र.३०/१३/ विनियम, भाग-२, दि.१७ एप्रिल २०१५ अनुसार वित्तीय अधिकार नियमपुस्तिका, १९७८ मधील भाग पहिला, उपविभाग तीन अनुक्रमांक ४ परिच्छेद क्र.२७ (२) (अ) अनुसार प्रशासकीय विभागास असलेल्या अधिकारांनुसार, धोम व कण्हेर प्रकल्पांतर्गत सातारा जिल्ह्यातील सातारा, कोरेगाव व जावळी तालुक्यातील पुनर्वसित गावांमधील प्रगतीपथावर असलेल्या नागरी सुविधा कामांची देयके अदा करण्यासाठी योजनेंतर्गत सन २०१७-२०१८ या वित्तीय वर्षात BEAMS प्रणालीवर उपलब्ध तरतूदीतून रु. ११७.६२ लक्ष (रुपये एकशे सतरा लक्ष बासष्ट हजार फक्त) एवढा निधी "मागणी क्रमांक सी-१०, लेखाशीर्ष ४७०१ मोठे व मध्यम पाटबंधारे प्रकल्पावरील भांडवली खर्च (००) (०३) इतर प्रकल्प, ५३ मोठी बांधकामे (४७०१-एच-७२७) (दत्तमत)" या लेखाशीर्षाखाली विभागीय आयुक्त, पुणे यांना खालील अटीच्या अधीन राहून उपलब्ध करून देण्यात येत आहे.

वित्तीय शिस्तीच्या अनुषंगाने सर्व संबंधितांनी खालील सूचनांची काटेकोरपणे अंमलबजावणी करावी.

- १) विभागीय आयुक्त, पुणे यांनी त्यांना या आदेशान्वये प्राप्त होणारा निधी संबंधित नियंत्रण अधिकारी म्हणून संबंधित अधीक्षक अभियंता, सातारा पाटबंधारे प्रकल्प मंडळ, सातारा यांचेकडे अर्थसंकल्प वितरणप्रणाली BEAMS द्वारे तात्काळ वितरित करावा.
- २) अधीक्षक अभियंता, सातारा पाटबंधारे प्रकल्प मंडळ, सातारा यांनी नागरी सुविधा कामांसाठी वितरीत सदरचा निधी विभागीय आयुक्त, पुणे विभाग यांचेकडून प्राप्त होताच संबंधित कार्यकारी अभियंता यांचेकडे पतपत्र LOC द्वारे विनाविलंब वितरित करावा.
- ३) नागरी सुविधा कामांसाठी शासनाच्या पुनर्वसन विभागाकडून निधी उपलब्ध करून दिला जात असल्याने नागरी सुविधा कामांची देयके अदा करण्यासाठी संबंधित पाटबंधारे विकास महामंडळाकडून कोणतीही परवानगी/मंजूरी घेण्याची आवश्यकता नाही.
- ४) कार्यकारी अभियंता, धोम कालवे विभाग क्र. २, सातारा यांनी या आदेशान्वये मंजूर केलेला निधी प्राप्त होताच नागरी सुविधा कामांची प्रलंबित देयके तात्काळ अदा करावीत तसेच तदनुषंगाने कार्यपूर्ती अहवाल शासन, विभागीय आयुक्त, पुणे व संबंधित जिल्हाधिकारी यांना सत्वर सादर करावा.
- ५) या आदेशान्वये मंजूर करण्यात आलेला व प्राप्त झालेला निधी मंजूर नागरी सुविधा कामांवरच खर्च करण्यात यावा तसेच सदर निधी खर्च करताना मंजूर केलेल्या अनुदानापेक्षा कोणत्याही परिस्थितीत जास्त खर्च होणार नाही याची कार्यकारी अभियंता यांनी दक्षता घ्यावी.
- ६) मंजूर निधी शासनाच्या पूर्वमान्यतेशिवाय अन्य कामांवर खर्च होणार नाही याची संबंधित प्रकल्प अधिकारी यांनी दक्षता घ्यावी.

- ७) सदरच्या आदेशातील नमूद मुख्यलेखाशीर्ष मागणी क्र.सी-१०, ४७०१, मोठे व मध्यम पाटबंधारे प्रकल्पावरील भांडवली खर्च (००) (०३) इतर प्रकल्प, ५३ मोठी बांधकामे (४७०१-एच-७२७) (दत्तमत) या लेखाशीर्षातर्गत कोणताही निधी शिल्लक रहाणार नाही अथवा सदर आदेशान्वये प्राप्त होणारा निधी संबंधित यंत्रणेच्या कोणत्याही Operational Bank Account /PLA (स्वीय प्रपंची खाते) मध्ये जमा करून ठेवण्यात येणार नाही, याची संबंधित यंत्रणेचे अधीक्षक अभियंता व कार्यकारी अभियंता यांनी दक्षता घ्यावी.
- ८) सदरच्या आदेशातील नमूद मुख्यलेखाशीर्ष मागणी क्र.सी-१०, ४७०१, मोठे व मध्यम पाटबंधारे प्रकल्पावरील भांडवली खर्च (००) (०३) इतर प्रकल्प, ५३ मोठी बांधकामे (४७०१-एच-७२७) (दत्तमत) या लेखाशीर्षातर्गत एक वर्षापूर्वीचे कोणतेही संक्षिप्त देयक प्रलंबित नाही, याची संबंधित यंत्रणेचे अधीक्षक अभियंता व कार्यकारी अभियंता यांनी दक्षता घ्यावी.
- ९) मुख्यलेखाशीर्ष मागणी क्र. सी-१०, ४७०१, मोठे व मध्यम पाटबंधारे प्रकल्पावरील भांडवली खर्च (००) (०३) इतर प्रकल्प, ५३ मोठी बांधकामे (४७०१-एच-७२७) (दत्तमत) या लेखाशीर्षातर्गत संबंधित संनियंत्रण अधिकारी यांनी होणाऱ्या खर्चाचे स्वतंत्र लेखे ठेवून शासनाच्या प्रचलित लेखा पद्धतीनुसार ते महालेखापाल यांना सादर करावेत. तदनुषंगाने या लेखाशीर्षाखाली होणाऱ्या खर्चाचा ताळमेळ, विनियोजन लेखे इत्यादि कामे संबंधितांनी प्रचलित पद्धतीप्रमाणे करावीत.
- १०) यासंदर्भातील खर्च विवरणपत्रे/ अहवाल शासनास न चुकता सादर करण्यात यावीत. वरील निधीसंबंधित खर्च ताळमेळाची विवरणपत्रे महालेखापाल कार्यालयाच्या Reconciliation Slip सह शासनास न चुकता सादर करावीत.
- ११) संबंधित अधीक्षक अभियंता व संबंधित कार्यकारी अभियंता यांनी या आदेशान्वये वितरीत निधीचे उपयोजन प्रमाणपत्र Utilisation Certificate महालेखापाल कार्यालय, संबंधित जिल्हाधिकारी/ विभागीय आयुक्त/शासनास तातडीने सादर करावे.
- १२) यासंदर्भातील लेखाशीर्षाखाली चालू वित्तीय वर्ष सन २०१७-२०१८ मध्ये मंजूर करण्यात आलेल्या निधीच्या अनुषंगाने खर्चाचा विनियोजन लेखा संबंधितांनी विहित कालावधीत शासनास सादर करावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७१००४१७१७२८६४१९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( दयानंद शं. मुंजाळे )  
कार्यासन अधिकारी, महाराष्ट्र शासन

प्रत,

१. विभागीय आयुक्त तथा मुख्य नियंत्रण अधिकारी (पुनर्वसन), पुणे विभाग, पुणे
२. उप आयुक्त (पुनर्वसन), पुणे
३. जिल्हाधिकारी तथा पुनर्वसन उपसंचालक, सातारा

४. महालेखापाल (लेखा व अनुज्ञेयता) महाराष्ट्र राज्य, मुंबई-१, नागपूर-२ (२ प्रतीत)
५. महालेखापाल (लेखा परीक्षा) महाराष्ट्र राज्य, मुंबई-१, नागपूर-२ (२ प्रतीत)
६. अधीक्षक अभियंता, सातारा पाटबंधारे प्रकल्प मंडळ, सातारा
७. कार्यकारी अभियंता, धोम कालवे विभाग क्र.२, सातारा
८. जिल्हा कोषागार अधिकारी, सातारा
९. वित्त विभाग, कार्यासन व्यय-१०, अर्थसंकल्प-३, मंत्रालय, मुंबई-३२.
१०. जलसंपदा विभाग, कार्यासन मोप्र-२, मंत्रालय, मुंबई-३२.
११. नियोजन विभाग, कार्यासन १४७५, मंत्रालय, मुंबई ३२.
१२. महसूल व वन विभाग, कार्यासन ब-१, मंत्रालय, मुंबई ३२.
१३. महसूल व वन विभाग, पी.ए.सी. कार्यासन, मंत्रालय, मुंबई ३२.
१४. निवडनस्ती कार्यासन र-८, महसूल व वन विभाग, मंत्रालय, मुंबई-३२.

\*\*\*

शासन निर्णय क्र. पुनर्व-२०१७/२६८/प्र.क्र.६६/र-८, दि. ०४/१०/२०१७ सोबतचे विवरणपत्र धोम व कण्हेर प्रकल्पांतर्गत सातारा जिल्ह्यातील सातारा, कोरेगाव व जावळी तालुक्यातील प्रगतीपथावर असलेल्या नागरी सुविधा कामांसाठी वितरीत निधीचा तपशील.

अ. क्र	पुनर्वसित गावाचे नाव	नागरी सुविधा काम	वितरीत निधी (रु. लक्ष)
ता. सातारा, जि. सातारा			
१)	आकले (कळंबे)	नळपाणीपुरवठा योजना करणे	४५.००
२)	आकले (जिहे)	नळपाणीपुरवठा योजना करणे	१०.००
३)	केंजळ (मेढा)	नळपाणीपुरवठा योजना करणे	१०.००
४)	कोंढवली (लिंब)	नळपाणीपुरवठा योजना करणे	१०.००
ता. कोरेगाव, जि. सातारा			
५)	चांदवडी (तडवळे)	नळपाणीपुरवठा योजना करणे	३०.००
ता. जावळी, जि. सातारा			
६)	पानस	नळपाणीपुरवठा योजना करणे	१०.००
७)	पानस	स्मशानभूमी शेड बांधणे	२.६२
एकूण			११७.६२

(दयानंद शं. मुंजाळे)  
कार्यासन अधिकारी, महाराष्ट्र शासन